

@ગાંધીનગર

ભૂલ થાય તો તેને સુધારવાની તક જતી ના કરશો

વાતવાતમાં

● સવારે ૧૦.૦૦ કલાકે ટાઇમલોલ, સે-૧૭ ખાતે બાળ ફિલ્મ મહોત્સવ અને એજ્યુકેશનલ ઈનોવેશન ફેરનો શુભારંભ સમારોહ યોજાશે.

● સવારે ૯.૦૦ કલાકે પ્રેરણા સ્કૂલ, સેક્ટર-૫ ખાતે બેંક ઓફ ઈન્ડિયા શાખા દ્વારા બેંક વિશેની માહિતી આપતો કાર્યક્રમ યોજવામાં આવશે.

ગાંધીનગર ઈન્ટરનેશનલ પબ્લિક સ્કૂલે સેક્ટર-૨ની પ્રાથમિક શાળા દત્તક લીધી

ગાંધીનગર, તા.૮ દત્તક શાળા કાર્યક્રમ હેઠળ ગાંધીનગર ઈન્ટરનેશનલ પબ્લિક સ્કૂલે સરકારી પ્રાથમિક શાળા સેક્ટર-૨ દત્તક લીધેલ છે તે અવધેશાળાના આચાર્ય, શિક્ષકગણ અને બાળકોને ગાંધીનગર ઈન્ટરનેશનલ પબ્લિક સ્કૂલમાં આમંત્ર્ય હતા. સરકારી શાળાના વિદ્યાર્થીઓને ગાંધીનગર ઈન્ટરનેશનલ પબ્લિક સ્કૂલે દબાવવાનું સ્વાગત કર્યું હતું. પ્રાથમિક શાળાના બાળકોને અભ્યાસમાં જરૂરી વસ્તુઓ જેવી કે નોટબુક, પેન્સિલ, કલર્સ, કંપાસ, રાઈટીંગ પેડ, કપડાં વગેરેની ભેટ બાળકો દ્વારા આપવામાં આવી હતી. આ કાર્યક્રમને વાલીઓએ સંચાલક મંડળે પ્રોત્સાહન આપેલ છે. ભવિષ્યમાં પણ જરૂરી બધી જ મદદ કરવા તત્પરતા દર્શાવી છે. જીઆઈપીએસના બાળકોની પ્રાથમિક શાળાના બાળકો સાથેની સહભાગિતા વિવિધ રમતો અને વાતચીતમાં જણાઈ આવતી હતી. ભાવભીના કાર્યક્રમના અંતે સરકારી શાળાના બાળકોને જીઆઈપીએસ દ્વારા પ્રેમભરી વિદાય આપવામાં આવી હતી.

સિધ્ધાર્થ લો કોલેજે મહિલા દિવસ ઉજવ્યો

ગાંધીનગર, તા.૮ સિધ્ધાર્થ લો કોલેજ ગાંધીનગર ખાતે આંતરરાષ્ટ્રીય મહિલા દિવસની ઉજવણી કરવામાં આવી હતી. 'કાયદાના સંદર્ભમાં વર્તમાન પત્રોમાં મહિલાઓનું નિરૂપણ' વિષય પર ચર્ચા વિચારણા કોલેજની વિદ્યાર્થીનીઓ દ્વારા કરવામાં આવી હતી. કોલેજના ત્રણ મહિલા વ્યાખ્યાતા દ્વારા સુચારૂ રૂપે સંચાલન કરવામાં આવ્યું હતું એમ પ્રિન્સિપાલ દ્વારા આ અંગેની વિગતો આપતા જણાવવામાં આવ્યું છે.

ગાંધીનગર, તા.૮ 'માણસ માત્ર ભૂલને પાત્ર' હોય છે પરંતુ એકવાર ભૂલ થયા પછી તેને સુધારવાનો કે ભૂલથી થયેલ નુકશાનને ઓછું કરી શકવાનો મોકો હોય છે તે માનવી તે ના કરી શકે તો જરૂર ટીકાને પાત્ર દરે છે. આજે સેક્ટર-૬ના આંતરિક માર્ગ પર બનેલ એક નાનકડા અકસ્માતના બનાવે એક યુવાન બાઈકસવારની ભૂલ થયા બાદ તેને સુધારવાની કોશિષ કેટલાક વિદ્યાર્થીઓ માટે જીવંત પ્રેરક ઉદાહરણ સમાવે બની રહી હતી. આજે બપોરના સમયે એક વ્યોવૃદ્ધ વડીલ લાકડીના સહારે સેક્ટર-૬ના આંતરિક માર્ગ પરથી પસાર થઈ રહ્યા હતા. ઉંમરના કારણે તેમની નજર અને શરીર નબળુ પડ્યું હોવાથી તેમની ચાલ ડગુમગુ થતી હતી. જેના કારણે તેઓ રસ્તામાં થોડાક આડા અવળા થઈ જવા પામતા હતા. આમ છતાં ધીમે ધીમે મક્કમ રીતે ડગ માંડતા તેઓ જઈ રહ્યા હતા ત્યારે ત્યાંથી પસાર થતા એક યુવાન બાઈક સવારને વડીલની ચાલના કારણે મુંઝવણ ઉભી થઈ હતી. આ દરમિયાન તે વડીલની બાજુમાંથી પસાર થઈ રહ્યો હતો ત્યારે વડીલને થોડીક ટકકર લાગી ગઈ. આથી વ્યોવૃદ્ધ વડીલ પડી જવા મદદ આપ્યો હતો. બરાબર આ સમયે રસ્તાની એક તરફ ટયુશન વૃદ્ધની મદદ માટે દોડી આવ્યા હતાં. પેલા બાઈક સવાર યુવાન તથા વિદ્યાર્થીઓએ ભેગા મળી વડીલને બેઠા કર્યા અને પૃથ્થક કરતા વડીલને બેઠા માર વાગ્યો હોવાનું જણાયું હતું. બાઈકસવાર યુવાનને તેની ભૂલ સમજાઈ હતી અને તેણે વડીલની માફી માંગતા તેમને તુરંત હોસ્પિટલ લઈ જવાની તૈયારી પણ દર્શાવી. એકઠા થયેલા વિદ્યાર્થીઓની મદદથી વડીલને પોતાના બાઈક પર બેસાડી એ યુવાન વડીલને દવાખાને લઈ જવા રવાના થયો હતો. બીજી તરફ ટયુશન કલાસમાં સમય થઈ જવા છતાં વિદ્યાર્થીઓ ના દેખાતા શિક્ષક બહાર આવ્યા ત્યારે પેલા વિદ્યાર્થીઓએ આખી બીના કહી સંભળાવી હતી. આ સાંભળી શિક્ષકે બાળકોને કહ્યું, 'જુઓ માત્ર પુસ્તકો શીખવે તે જ અભ્યાસ નથી પરંતુ જીવનમાં બનતી ઘટનાઓ પણ ધણું બધું શીખવે છે. આ પ્રસંગથી તમને જીવનમાં થયેલી ભૂલોને સુધારવાની તથા પોતાની ભૂલની જવાબદારી પોતે જ ઉપાડવાની જીવંત શીખ મળી છે. ભૂલ ભલે થાય પરંતુ તેને સુધારવાની તક ક્યારેય જતી ના કરશો.'

સે-૬માં બાઈકસવાર યુવાનની ટકકરથી પડી ગયેલા વ્યોવૃદ્ધ વડીલને પોતે દવાખાને લઈ જઈ 'લાઈવ' ઉદાહરણ પુરું પાડ્યું

પામ્યા હતા અને દરેથી કણસવા લાગ્યા હતા. આ સમયે પેલા યુવાને તુરંત તેનું બાઈક થોભાવી વડીલની કલાસીસ માટે કેટલાક વિદ્યાર્થીઓ એકઠા થયેલા હતા તેમણે આ દંશ્ય જોયું અને તમામ વિદ્યાર્થીઓ પણ ઉપરાંત સામાજિક જાગૃતિના કાર્યક્રમને પણ સ્થાન અપાયું હતું. ટ્રાફિકના નિયમોનું પાલન, જીવનમાં વિચારનું મહત્ત્વ અને વ્યક્તિ-જીવનમાં આત્મવિશ્વાસની ભૂમિકાને સ્લાઈડ શો દ્વારા ટ્રસ્ટીશ્રી પ્રજ્ઞેશભાઈ પટેલે રજૂ કરી પ્રત્યેકને બાળઉંદર સાથે સાંકળી સ્કૂલની ભૂમિકાનું ઉત્તમ ઉદાહરણ પૂરું પાડ્યું હતું.

આ વર્ષે વાર્ષિકોત્સવમાં વિશેષ ખતારૂપે વાલીઓ જ મુખ્યમહેમાન અને અંતિમવિશેષ રૂપે હતા. ગુજરાતી મીડિયમના ઉત્સવમાં મુખ્ય મહેમાનનું પદ સુશ્રી આશાબેન પટેલ તથા ઈંગ્લીશ મીડિયમના ઉત્સવમાં ચીફ ગેસ્ટનું સ્થાન સુશ્રી સોનલબેન શાહે નિભાવ્યું હતું. વાર્ષિકોત્સવમાં મનોરંજન

વિશેષ 'શ્રીબ્રથિનો' તેઓના NGO લાભાર્થે વિલામી થઈ હતી. પ્રથમ દિવસે રૂ. ૨૫,૦૦૦ તથા બીજા દિવસે રૂ. ૧૧,૦૦૦ના માનદ મૂલ્યમાં ચિત્રો વેચાયાં હતાં. સમગ્ર કાર્યક્રમની પૂર્વ તૈયારી, સંકલન અને રજૂઆતની ભૂમિકા ડાન્સ ટીચર શ્રી જયદીપ ઉપલાએ સફળતાપૂર્વક નિભાવી હતી.

● કડી સર્વ વિશ્વ વિદ્યાલય દ્વારા આંતરરાષ્ટ્રીય મહિલા દિવસે 'બુમન એન્ટરપ્રિન્યોરશીપ સેલ'નું ઉદઘાટન કરવામાં આવ્યું હતું. આ અંતર્ગત આસ્ટ્રોનોમી વિદ્યાર્થીનીઓને આર્થિક રીતે પગભર થવા ઉપરાંત પોતાનામાં રહેલા કૌશલ્યને વ્યવસાયમાં તબદીલ કરવા સંસ્થા તાલીમ તથા જરૂરી પ્લેટફોર્મ અને આર્થિક મદદ સુધ્ધા પુરી પાડશે.

સ્કૂલ ઓફ અચિવર, કુડાસણનો વાર્ષિકોત્સવ ઉજવાયો



ગાંધીનગર, તા.૮ સ્કૂલ ઓફ અચિવર, કુડાસણમાં પ્રતિવર્ષ 'કલર્સ ઓફ અચિવર' નામકરણ સાથે વાર્ષિકોત્સવ ઉજવાય છે. આ વર્ષે પણ ૪ માર્ચ અને ૬ માર્ચના રોજ અનુક્રમે ગુજરાતી મીડિયમ અને ઈંગ્લીશ મીડિયમના વાર્ષિકોત્સવ ઉજવાયા હતા.

છઠ્ઠા વાર્ષિકોત્સવ પ્રસંગે વિવિધ નૃત્ય, સંગીત, અભિનયના સુભગ સમન્વય યુક્ત પર્ફોર્મન્સ કરી વિદ્યાર્થીઓએ તેમનામાં રહેલી શક્તિઓનો પરિચય કરાવ્યો હતો. વિદ્યાર્થીઓની રજૂઆત અને મંચ આયોજન તથા સુંદર એન્કરીંગના કારણે ઉત્સવ ખૂબ સફળ રહ્યો હતો. અને પ્રેક્ષકોએ ખૂબ પ્રશંસા કરી હતી.

વિશેષ ખતારૂપે વાલીઓ જ મુખ્યમહેમાન અને અંતિમવિશેષ રૂપે હતા. ગુજરાતી મીડિયમના ઉત્સવમાં મુખ્ય મહેમાનનું પદ સુશ્રી આશાબેન પટેલ તથા ઈંગ્લીશ મીડિયમના ઉત્સવમાં ચીફ ગેસ્ટનું સ્થાન સુશ્રી સોનલબેન શાહે નિભાવ્યું હતું. વાર્ષિકોત્સવમાં મનોરંજન

વિજકરંટમાં બરો હાથ ગુમાવનાર તથા તે પછી આંતરરાષ્ટ્રીય સ્તરે ચિત્રકાર અને પ્રેરક વક્તા રૂપે વિખ્યાત થયેલા શ્રી ધવલ ખત્રીનો સ્ટેજ શો પણ વાર્ષિકોત્સવમાં રજૂ થયો હતો. વિદ્યાર્થીઓ માટે ખૂબ પ્રેરણારૂપ આ શો પણ પ્રેક્ષકોમાં ખૂબ પ્રશંસા પામ્યો હતો. શ્રી ધવલ ખત્રીના બંને અમૂલ્ય

શ્રીબ્રથિનો તેઓના NGO લાભાર્થે વિલામી થઈ હતી. પ્રથમ દિવસે રૂ. ૨૫,૦૦૦ તથા બીજા દિવસે રૂ. ૧૧,૦૦૦ના માનદ મૂલ્યમાં ચિત્રો વેચાયાં હતાં. સમગ્ર કાર્યક્રમની પૂર્વ તૈયારી, સંકલન અને રજૂઆતની ભૂમિકા ડાન્સ ટીચર શ્રી જયદીપ ઉપલાએ સફળતાપૂર્વક નિભાવી હતી.

● કલ્પતરુ પાવર ટ્રાન્સમિશન કંપનીના સે-૨૮ના યુનિટ ખાતે મહિલા દિવસની ઉજવણીના કાર્યક્રમમાં ૮૪.૩ માય એફએમના આર.જે. આરતી ઉપસ્થિત રહ્યા હતા. આર.જે. આરતીએ કાર્યક્રમમાં કમ્પાર્ટિઓને એક વાર્તા કહી હતી અને મ્યુઝિકલ બેન્ડના તાલે ગીતો પણ ગવડાવ્યા હતા.

પી.કે.ચૌધરી કોલેજમાં મહિલાદિનની ઉજવણી



અખિલ આંજણા કેળવણી મંડળ સંચાલિત પી.કે.ચૌધરી મહિલા આર્ટ્સ કોલેજ ખાતે વિશ્વ મહિલા દિવસની ઉજવણી કરવામાં આવી હતી. આ પ્રસંગે મહિલાઓને પેરાલીગલ એડવાર્સર કમિટીના સુધીર દેસાઈએ કાનૂની વિષયક માહિતી પુરી પાડી હતી. આ કાર્યક્રમમાં મોટીસંખ્યામાં કોલેજની વિદ્યાર્થીનીઓ હાજર રહી હતી.

ટી મી માર્ચ વિશ્વ મહિલા દિનની ઉજવણી વિશ્વભરમાં મહિલાઓ દ્વારા કરવામાં આવી છે. મહિલાઓએ સામાજિક, શૈક્ષણિક, સેવાકીય કાર્યક્રમો દ્વારા મહિલાદિનની ઉજવણી કરવામાં આવી છે. ત્યારે ગાંધીનગર સેક્ટર-૭ ખાતે આવેલ પી.કે.ચૌધરી મહિલા કોલેજ ખાતે પણ મહિલાદિનની ઉજવણીના ભાગરૂપે પેરાલીગલ એડવાર્સર કમિટીના સુધીર દેસાઈ અને વિમળાબેન અચારી હાજર રહ્યા હતા. કાર્યક્રમના પ્રારંભે મહેમાનોનું સ્વાગત આચાર્ય ડો. ઉર્મીલાબેન ચૌધરી કર્યું હતું. પી.એલ. વિમળાબેન અચારીએ મહિલાઓને મહિલા દિન નિમિત્તે વિશેષ માહિતી પુરી પાડી હતી. આ પ્રસંગે સુધીર દેસાઈએ કાનૂની વિષયક સમાન વેતન, ઘરેલું હિંસા મહિલાઓના અધિકારો અંગેના કાયદાકીય માર્ગદર્શન પુરું પાડ્યું હતું. વિદ્યાર્થીનીઓએ પેરાલીગલ એડવાર્સર કમિટીની કામગીરી વિશે જાણકારી પ્રાપ્ત કરી હતી. દિવ્યા પ્રજ્ઞાપતિએ કાર્યક્રમની આભારવિધિ કરી હતી અને સી.ડબલ્યુ.ડી.સી. કન્વીનર ડો.લીના સ્વાદીયાએ સમગ્ર કાર્યક્રમનું સફળ આયોજન કર્યું હતું. કોલેજના સમગ્ર પરિવારનો સંપૂર્ણ સહયોગ સાંપડ્યો હતો. (તસવીર : નટુભાઈ પટેલ, ચિત્રોડા)

આદીવાડા ગામે ગટરો ઉભરાતા ગ્રામજનોના આરોગ્ય સામે ખતરો

ગાંધીનગર શહેરમાં સમાવિષ્ટ આદિવાડા ગામમાં અતિશય ગંદકી ઘર કરી ગઈ છે. ગટરોના ગંદા પાણી રસ્તા પર ફરી વળતા માર્ગો પર ગંદા પાણીના ખાભોથીયા અને કાદવ કીચડથી રહીશોની હાલત કફી બની છે. ગંદકીને કારણે મચ્છરોના ત્રાસ વધી જવા પામ્યો છે જેને પગલે ગામના રહીશોના આરોગ્ય પર ખતરો ઝંબુબી રહ્યો છે. ગામલોકોની વારંવાર રજૂઆત છતા હજુ સુધી કોઈ યોગ્ય કાર્યવાહી થવા પામી નથી. ગંદકીમાં જીવન નિર્વાહ કરવાની ગ્રામજનોને ફરજ પડે છે.



ભારતના વડાપ્રધાન નરેન્દ્રભાઈ મોદી દ્વારા દેશભરમાં સ્વચ્છતા અંગે કેમ્પેઈન ચલાવાઈ રહ્યું છે. વડાપ્રધાને સફાઈ પર વિશેષ ભાર મુક્યો છે. કારણકે ગંદકીએ વિવિધ રોગનું ઉદ્ભવ સ્થાન ગણવામાં આવે છે. શહેરને પણ સ્વચ્છ રાખવા તંત્ર ના અધિકારીઓ દ્વારા સતત પ્રયત્ન કરવામાં આવી રહ્યા છે. શહેરને સ્વચ્છ કરવામાં નગરની કેટલીક સામાજિક અને સ્વેચ્છકી સંસ્થાઓ પણ ભાગીદાર બની છે. તેમ છતા શહેરમાં સમાવિષ્ટ ગામોની હાલત અત્યંત દયનીય છે. નગરની આસપાસ આવેલા ગામોના પ્રાથમિક સુવિધાના પ્રશ્નોનો હજુ સુધી ઉકેલ આવ્યો નથી. જેમા મુખ્યત્વે પ્રશ્ન પીવાનું પાણી અને સફાઈનો છે. નગરના છેવાડે આવેલા આદિવાડા ગામમાં ગટરો ઉભરાતી હોવાથી ગામના માર્ગો પર ગંદા પાણી ફરી વળ્યા છે. ગામના રસ્તા કાદવ કીચડથી ભરપુર છે ગામના રહીશોના આંગણમાં જ ગટરોના પાણીને પગલે મચ્છરોનો ઉપદ્રવ વધી જવા પામ્યો છે. મચ્છરોના ત્રાસ થી લોકો શાંતિ થી સુઈ પણ નથી શકતા ત્યારે આદિવાડા ગામની ઉભરાતી ગટરો ક્યારે બંધ થશે તેની રાહ જોઈને ગામલોકો બેસી રહ્યા છે.

● બોર્ડની પરીક્ષાઓમાં વિદ્યાર્થીઓ સાથે વાલીઓની પણ પરીક્ષા થઈ રહી છે. જ્યાં સુધી બાળકો પેપર પતાવીને પાછા બહાર ના આવે ત્યાં સુધી વાલીઓ પરીક્ષા કેન્દ્રની બહાર બેસી રહે છે.

સોશીયલ મીડીયામાં પણ અંધશ્રદ્ધાની આંધી

ફેસબુક, વોટસઅપ અને ટવીટર ઉપર ધાર્મિક ભાવનાઓની અભિવ્યક્તિનો અતિરેક, like, comment કે share કરી દેવી-દેવતાની કૃપા મેળવો જેવા મેસેજનો દૈનિક ભારે પ્રવાહ

ગાંધીનગર, તા.૮ આધુનિક ટેકનોલોજીનો સદ ઉપયોગ થવાના બદલે હાલ દુરુપયોગ થઈ રહ્યો છે. સોશીયલ મીડીયાના ફેસબુક, વોટસઅપ અને ટવીટરને ઓપન કરતાં જ દેવી-દેવતાઓના ફોટાઓનો બેસુમાર પ્રવાહ શરૂ થઈ જાય છે. મંદિર, મસ્જીદ, ચર્ચ કે ગુરુદ્વારામાં શ્રદ્ધાળુઓની આસ્થા રહેલી હોય છે. આ આસ્થાને કેટલાક લોકો અંધશ્રદ્ધાના અવળા પાટ્ટે ચઢાવી સમય અને નાણાંની બરબાદી કરી રહ્યા છે. આજકાલ સોશીયલ મીડીયા જાણે કે અંધશ્રદ્ધાળુઓ જ ચલાવી રહ્યા હોય તેવો માહોલ સર્જાયો છે. ધાર્મિક ભાવનાઓને ભડકાવવાના આ માર્ગે અંધશ્રદ્ધાને વેગ મળી રહ્યો છે અને દેશના મુલ્યવાન નાણાં ઈન્ટરનેટ જેવા માધ્યમ થકી આ પ્રકારે વેડફાઈ રહ્યા હોવાનું બુધ્ધીજીવી વર્ગ માની રહ્યો છે.

અગત્યના સંદેશાની પળભરમાં આપ લે કરી અગત્યના કામોમાં મદદરૂપ થવાનો મુખ્ય ઉદ્દેશ સમાયેલો છે. પરંતુ હાલમાં વોટસઅપ શરૂ કરતાં જ દેવી દેવતાઓના ફોટા મોકલી આ ફોટાને ૫, ૯, ૧૧, ૨૨ ૧ વ્યક્તિને મોકલી કૃપા મેળવેલો જેવા મેસેજ થઈ રહ્યા છે તો ફેસબુક ઉપર લાઈક, કોમેન્ટ કે શેર કરી દેવી-દેવતાની કૃપા મેળવો અને સારા સમાચાર પ્રાપ્ત કરો જેવી ફરજો પડાઈ રહી છે. જો કે તહેવાર કે ધાર્મિક પ્રસંગો હોય ત્યારે હાજર રહેવા કે આમંત્રણ આપવા જેવા સંદેશા આ માધ્યમ થકી યોગ્ય છે પરંતુ કૃપા મેળવવા માટેનો જે સંદેશો ફેલાવાય છે તે નરી અંધશ્રદ્ધા હોવાનું કેટલાક લોકો જણાવી રહ્યા છે તો બીજી તરફ શ્રદ્ધા એજ ભગવાનનું વરદાન ગણાઈ રહ્યું છે.

દિનપ્રતિદિન ઈન્ટરનેટ ઉપયોગ મોંઘો થતો જાય છે ત્યારે આવા અંધશ્રદ્ધાના ઘોડાપુરમાં ઈન્ટરનેટનો વપરાશ જલ્દીથી પૂર્ણ થઈ નાણાંની બરબાદી થઈ રહી છે. સરકાર દ્વારા મહત્વની સેવાઓ કે જાહેરાતો ફક્ત ઓનલાઈન જ થઈ ગઈ છે ત્યારે અંધશ્રદ્ધાના આવા પ્રવાહમાં તણાવા વળર ઈન્ટરનેટનો શ્રેષ્ઠ ઉપયોગ અનિવાર્ય બન્યો છે. ધાર્મિક ભાવનાઓ હોવી જોઈએ પરંતુ તેનો અતિરેક અંધશ્રદ્ધાના માર્ગે વળી જતો હોવાના અનેક કિસ્સા બન્યા છે. દેવી-દેવતાઓ કે જેમાં આપણને શ્રદ્ધા હોય તે પ્રત્યે આપણી ધાર્મિક લાગણીઓ હોય તે સ્વાભાવિક છે. પરંતુ ધાર્મિક લાગણીઓનો કોઈ દુરુપયોગ કરે તે હાલના સંજોગોમાં યોગ્ય લેખાતું નથી. હાલ તમામ મોબાઈલ ધારકો સોશીયલ મીડીયામાં ચાલી રહેલ આ પ્રકારના અંધશ્રદ્ધાના સંદેશાઓથી અવાચક બન્યા છે અને દેશનું યુવાધન આ પ્રકારના સંદેશાઓથી દુર રહી પોતાની સફળતા માટે સોશીયલ મીડીયાનો ઉપયોગ કરે તે ઈચ્છનીય બન્યું છે.

ધરઆંગણે ફેન્સીંગની વાડ કરવા બાબતે જીઈબી નજીક છાપરામાં રાત્રે ધીંગાણુ

સામ સામે પથ્થરમારો થયો : લાકડી, પાઈપ અને ધારીયા ઉછળ્યા : આઠ વ્યક્તિ ઘાયલ : કોસ પોલીસ ફરિયાદ

ગાંધીનગર નજીક સ્થિત જીઈબી નજીકના છાપરામાં ગઈ રાત્રે બે જુથ સામ સામે આવી જતા વાતાવરણ તંગ બન્યું હતું. ધર આંગણે વાડ કરવા જેવી નજીબી બાબતે સામસામે પથ્થરમારો થવા પામ્યો હતો. ધારીયા, લાકડી અને પાઈપ ઉછળતા આઠ જેટલી વ્યક્તિ ઘાયલ થઈ હતી. ઘટનાની જાણ પોલીસને થતા સે-૨ ૧ પોલીસ સ્થળ પર પહોંચી ગઈ હતી. રાયોટીંગ અંગે ગુનો નોંધી કોસ ફરિયાદ લઈ તપાસ શરુ કરી છે. જીઈબી છાપરા ખાતે રહેતા ઈશાક સમાના અસરા અને મોરાદ બંને પાડોશીઓને ધર આંગણે ફેન્સીંગની વાડ કરવા બાબતે માથાકુટ થઈ હતી. આ માથાકુટે રાત્રે પોણા દશ વાગ્યાના અરસામાં ઉગ્ર સ્વરૂપ ધારણ કર્યું હતું. બંને પક્ષના જુથો સામસામે આવી ગયા હતા. જેમાં પથ્થરમારો કરીને એકબીજા પર લાકડી, ધારીયા અને પાઈપ વડે હુમલો કરતાં આઠ વ્યક્તિ ઘાયલ થયા હતા. આ બનાવ અંગે સે-૨ ૧ પોલીસે એક તરફ શાહીદ મુરાદ કાલીયાની ફરિયાદ લઈ સામે વાળા ૧૦ શખ્સો રસુલ હાસમ બાબાણી, મોરાદ હાસમ બાબાણી, રશીક રાજલાણી, ઈશાક પીરુ સમા, હકીમ રહેમાન રાજલાણી, હાસમ વાધા બાબાણી, લતીફ રાજલાણી તથા અન્ય ત્રણ મળી ૧૦ શખ્સો સામે ગુનો નોંધ્યો છે તો બીજી તરફ ઈશાક પીરુ સમાની કોસ ફરિયાદ લઈ શાહીદ મુરાદ કાલીયા, અકબર મુરાદ કાલીયા, સલીમ મુરાદ કાલીયા, રહીમ મુરાદ કાલીયા, મનીષ પટેલ (સે-૪), સાયરા અકબર ગાવીલીયા તથા અન્ય બે શખ્સો મળીને આઠ શખ્સો સામે ગુનો દાખલ કરી પીઆઈ રાહવાએ ઘટનાની ઉડી તપાસ શરુ કરી છે.

ચિરવિદાય ● સ્વ. જયસુખલાલ રમણીકલાલ વ્યાસ, ઉ.વ. ૭૨ ● સ્વ. હરબીબેન શામળભાઈ શ્રીમાળી, ઉ.વ. ૬૫